विधानमंडळ कामकाज प्राथम्य विधानमंडळ अधिवेशन कालावधीत मंत्रालयीन 
विभागांच्या सचिवांनी सभागृहाच्या गॅलरीत 
उपस्थित राहण्याबाबत व अधिवेडाना संबंधीत 


कामकाज विहित कालमर्यादेत पूर्ण करण्याबाबत. 
महाराष्ट्र शासन 
संसदीय कार्य विभाग 


शासन परिपत्रक क्रमांक:विमंअ-०२२०(३)/प्र.क्र. ८१ /पाच, 
मादाम कामा मार्ग, हुतात्मा राजगुरु चौक 
मंत्रालय, मुंबई-४०००३२. 
दिनांक : २० ऑगस्ट, २०२० 


पहा:- शासन परिपत्रक, संसदीय कार्य विभाग, क्रमांक विमंअ:२०२०/(३)/ प्र.क्र.८०/ पाच. 
दिनांक १९ ऑगस्ट,२०२० 


शासन परिपत्रक 


महाराष्ट्र विधानमंडळाचे सन २०२० चे तिसरे (पावसाळी) अधिवेशन, विधानभवन, मुंबई येथे सोमवार, 
०७ सप्टेंबर, २०२० पासून अभिनिमंत्रित करण्यात आले आहे. विधानमंडळाच्या उभय सभागृहांच्या 
कामकाजामध्ये कोणत्याही बाबींच्या अनुषंगाने कोणत्याही विभागाचा मुद्दा केव्हाही उपस्थित होऊ Weal. Wad 
संबंधित मुद्यांवर तातडीने कार्यवाही होण्यासाठी विभागांच्या सचिवांची उपस्थिती मुख्यालयी तसेच, 
WRIA असेल, त्यावेळेस विधानमंडळाच्या सभागृहाच्या गॅलरीत देखील अनिवार्य आहे. विधानमंडळ 
अधिवेशन काळात सभागृहात ज्या दिवशी त्यांच्या विभागांशी संबंधीत कामकाज, पुरवणी मागण्यांवरील चर्चा व 
मतदान आणि इतर महत्त्वाचे कामकाज असेल, त्या दिवशी विभागाच्या सचिवानी सभागृहातील अधिकारी 
गॅलरीमध्ये निश्चितपणे उपस्थित रहावे व अन्य सभागृहात निकटतम वरिष्ठ अधिकाऱ्यास उपस्थित 
ठेवावे.तसेच, सभागृहातील चर्चेमध्ये उपस्थित होणाऱ्या मुद्यांबाबतची माहिती संबंधीत मा. मंत्री / राज्यमंत्री 
महोदयांना तात्काळ उपलब्ध केली जाईल, याबाबत दक्षता घ्यावी. 


२. वर नमूद बाबी विचारात घेता, सर्व अपर मुख्य सचिव/प्रधान सचिव/सचिव यांनी अधिवेशनाच्या 
कालावधीत मुंबई येथे निश्चितपणे उपस्थित रहावे. परंतु काही अनिवार्य कारणांमुळे, त्यांना मुंबई बाहेर दौऱ्यावर 
जाणे भाग पडल्यास, त्यांनी माझी व त्यांच्या संबंधित मंत्र्यांची पूर्वानुमती घ्यावी व त्यांच्या अनुपस्थितीत 
विधानमंडळ कामकाज पार पाडण्यासाठी जबाबदार अधिकाऱ्याची नियुक्‍ती करावी. 

३. विधानमंडळाच्या विधानसभा आणि विधानपरिषद सभागृहात तारांकित / अतारांकित प्रश्न, लक्षवेधी 
सूचना, महाराष्ट्र विधानपरिषद नियम ९३ अन्वयेच्या सूचना, स्थगन प्रस्ताव, औचित्याचे मुद्दे, विशोष उल्लेख 
इत्यादी संसदीय आयुधांच्या माध्यमातून उपस्थित करण्यात आलेल्या बाबींसंदर्भात शासनाकडून कार्यवाही 
करण्याचा कालावधी विधानसभा आणि विधानपरिषद नियमांद्वारे विहित करण्यात आलेला आहे. तथापि, 
अशाप्रकरणी,त्याचप्रमाणे सभागृहात शासनाच्यावतीने देण्यात आलेल्या आश्वासनांवर विहित कालावधीत 
कार्यवाही न झाल्यामुळे, सन्माननीय सदस्यांकडून नापसंती व्यक्‍त करण्यात येते.तसेच, त्यासंदर्भात 


पृष्ठ २ पैकी १ 


झासन परिपत्रक क्रमांकः विमंअ-०२२०(३)/प्र.क्र. ८१/पाच, 


मा.पीठासीन अधिकारी वेळोवेळी बैठका घेऊन अथवा पत्राद्वारे शासनाला सबंधीतांविरुद्ध कडक कार्यवाही 
करण्याबाबत निदेश देतात. यापार्श्वभूमीवर सन्माननीय सदस्यांनी विविध संसदीय आयुषांद्वारे उपस्थित 
केलेल्या बाबी विहित कालावधीत निकाली काढण्याच्या तसेच, sea कोणत्याही बाबी प्रलंबित राहणार नाहीत 
याची दक्षता घेण्यात यावी. 


४. पूर्वोक्त परिच्छेदात नमूद केलेली वस्तुस्थिती लक्षात घेता, सन्माननीय सदस्यांकडून विविध 
आयुषधांद्वारे उपस्थित करण्यात आलेल्या बाबींची उत्तरे परिपूर्ण आणि सर्वसमावेशक असतील तसेच, सदर 
उत्तरे विहित मुदतीत विधानमंडळ सचिवालयास / संबंधीत सन्माननीय सदस्यांना पाठविळी जातील आणि 
आश्वासनपूर्ती अहवाल विहित मुदतीत सादर केळे जातील याची सर्व अपर मुख्य सचिव /प्रधान सचिव/ 
सचिवांनी aay: दक्षता घ्यावी. 


५. विविध संसदीय आयुधांद्वारे उपस्थित करण्यात आलेली आणि वरीलप्रमाणे कालमर्यादा आखून 
दिलेली कोणतीही बाब सदर कालमर्यादेपलीकडे प्रलंबित राहिल्यास, संबंधीत विभागाच्या सचिवांविरुद्ध 
कडक कारवाई करण्यात येईल, याची कृपया नोंद घ्यावी. 


उपरोक्त सूचनांचे काटेकोरपणे अनुपालन करावे. 


प्रस्तुत शासन परिपत्रक महाराष्ट्र शासनाच्या ७/५/५/.॥१०॥॥88591॥.००४.॥1या संकेतस्थळावर उपलब्ध 
करण्यात आले असून त्याचा संकेतांक २०२००८२११४३७५६५८१५ असा आहे. हे परिपत्रक डिजीटल स्वाक्षरीने 
साक्षांकित करुन काढण्यात येत आहे. 


महाराष्ट्राचे राज्यपाल यांच्या आदेशानुसार व नावाने, 

( संजय कुमार) 
मुख्य सचिव, महाराष्ट्र शासन 
प्रति, 


१. सर्व अपर मुख्य सचिव/प्रधान सचिव/सचिव,मंत्रालय, मुंबई. 

२. मा.मुख्यमंत्र्यांचे अपर मुख्य सचिव, मुख्यमंत्री सचिवाळलय,मंत्रालय, मुंबई. 
३. उप सचिव, मुख्य सचिवांचे कार्यालय, मंत्रालय, मुंबई 

४. सर्वमंत्री/राज्यमंत्री यांचे खाजगी सचिव, मंत्रालय, मुंबई. 

५. सर्व मंत्रालयीन विभाग. 

६. निवडनस्ती. 


